



IL-KUMMISSJONI
EWROPEA

Brussell, 1.2.2017
COM(2017) 56 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**Valutazzjoni tal-2016 dwar il-progress li sar fl-Istati Membri fl-2014 lejn il-miri
nazzjonali tal-effiċjenza fl-enerġija għall-2020 u l-implimentazzjoni tad-Direttiva dwar
l-Effiċjenza fl-Enerġija 2012/27/UE kif mehtieġ skont l-Artikolu 24 (3) tad-Direttiva
dwar l-Effiċjenza fl-Enerġija 2012/27/UE**

Werrej

1. Introduzzjoni.....	3
2. Progress lejn l-ilħiq tal-mira tal-effiċjenza fl-enerġija tal-UE għall-2020.....	4
3. Miri nazzjonali	5
4. Xejriet tal-konsum tal-enerġija u valutazzjoni ta' miżuri nazzjonali skont is-settur.....	5
4.1. L-industrija	7
4.2. Is-settur residenzjali	7
4.3. Is-settur tas-servizzi	8
4.4. Is-settur pubbliku	9
4.5. Is-settur tat-trasport.....	9
4.6. Is-settur tal-ġenerazzjoni tal-elettriku u tas-sħana	10
4.7. L-istatus tat-traspożizzjoni tal-EED	11
5. Konkluzjoni	12

1. INTRODUZZJONI

Iż-żieda fl-effiċjenza fl-enerġija hija importanti ħafna sabiex jiġu indirizzati l-isfidi tal-gejjieni tal-Unjoni Ewropea. Għalhekk, it-tnaqqis tad-domanda għall-enerġija u l-prinċipju “*l-effiċjenza fl-enerġija tigi l-ewwel*” huma wiehed mill-ħames għanijiet ewlenin tal-Unjoni tal-Enerġija. Fl-2015, l-Istati Membri kkonfermaw il-ħtieġa imperattiva li sal-2020 jilħqu l-oġettiv ta’ effiċjenza fl-enerġija ta’ 20 %¹. Il-politiki dwar l-effiċjenza fl-enerġija jwasslu għal iffrankar tal-ispejjeż għall-konsumaturi, minbarra l-benefiċċji fir-rigward tat-tnaqqis tal-emissjonijiet tal-gassijiet serra, is-sigurtà tal-provvista, il-kompetittività, is-sostenibbiltà tal-ekonomija Ewropea u l-ħolqien tal-impjiegi. F’Novembru 2016, il-Kummissjoni għalhekk ipproponiet li ssaħħaħ dan il-qasam kruċjali tal-politika lil hinn mill-2020, billi timmira għal oġettiv vinkolanti rigward l-effiċjenza fl-enerġija tal-UE ta’ 30 % għall-2030².

Dan ir-rapport tal-2016 jipprova valutazzjoni tal-progress li sar sal-2014 lejn l-ilhiq tal-oġettiv tal-effiċjenza fl-enerġija ta’ 20 % għall-2020 u l-implimentazzjoni tad-Direttiva dwar l-Effiċjenza fl-Enerġija (EED). Jinkludi wkoll bosta rakkomandazzjonijiet għall-Istati Membri³. Huwa bbażat primarjament fuq ir-Rapporti Annwali tal-Istati Membri tal-2016 u l-iktar data riċenti għall-2014 mill-Eurostat, u msejjes fuq ir-Rapport ta’ Progress dwar l-Effiċjenza fl-Enerġija tal-2015⁴.

Ir-risultati ewlenin tar-rapport huma dawn:

- L-UE għamlet progress konsiderevoli matul l-aħħar snin. **Fl-2014, il-konsum tal-enerġija primarja tagħha kien biss 1.6 % oghla mill-oġettiv għall-konsum tal-enerġija primarja tagħha tal-2020. Il-konsum finali tal-enerġija kien saħansitra 2.2 % iktar baxx mill-oġettiv tal-2020⁵**. Madankollu, il-konsum tal-enerġija primarja żdied b’madwar 1.5 % u l-konsum finali tal-enerġija żdied b’madwar 2 % fl-2015 meta mqabbel mal-livelli tal-2014⁶. (Dan seħħ minħabba li l-2014 kienet sena eċċezzjonalment shuna. Iċ-ċifri tal-2015 huma riverżjoni għat-tendenza.)
- L-Istati Membri huma impenjati jimplimentaw politiki ambizzjużi ta’ effiċjenza fl-enerġija u ziedu b’mod konsiderevoli l-isforzi tagħhom fis-snin riċenti fl-oqsma kollha⁷.
- L-analiżi tad-dekompożizzjoni mwettqa għall-UE-28 turi li t-tnaqqis fil-konsum tal-enerġija primarja mill-2005 sal-2014 kien primarjament dovut għal titjib fl-intensità

¹ L-oġettiv tal-2020 huwa li jitnaqqas il-konsum finali tal-enerġija tal-UE għal inqas minn 1086 Mtoe, u l-konsum tal-enerġija primarja tagħha għal inqas minn 1483 Mtoe. Il-Konkluzjonijiet tal-Kunsill Ewropew tat-23 u l-24 ta’ Ottubru 2014, EUCO 169/14.

² COM(2016) 860 final.

³ L-Artikolu 24(3) tal-EED

⁴ COM(2015) 574 final. L-indikatur “Shana minn impjanti tat-tishin distrettwali” m’għadux inkluz f’dan ir-rapport peress li d-data rilevanti mill-Eurostat tinkludi s-shana kollha prodotta. B’risultat ta’ dan, l-indikatur mhux se jibqa’ jintuża sakemm data speċifika tkun disponibbli mill-gbir tad-data skont l-Artikolu 24(6) tal-EED.

⁵ Id-data tal-Eurostat għet estratta għall-indikaturi kollha ta’ dan ir-rapport bejn il-31.8.2016 u l-20.10.2016.

⁶ Analizi ddettaljata tad-data tal-2015 għandha titwettaq fir-Rapport ta’ Progress dwar l-Effiċjenza fl-Enerġija tal-2017.

⁷ Il-miri kkomunikati tal-Istati Membri jirrapprezentaw sa 17.7 % tat-tnaqqis fil-konsum tal-enerġija primarja fl-2020 meta mqabbla mal-projezzjonijiet ta’ bazi tal-2007. Madankollu, għall-konsum finali tal-enerġija, il-miri tal-Istati Membri jirrapprezentaw sa 20.6 % tat-tnaqqis fil-konsum finali tal-enerġija fl-2020 meta mqabbla mal-projezzjonijiet ta’ bazi tal-2007.

tal-enerġija⁸. It-tnaqqis fl-ekonomija, il-bidliet fit-tahlita tal-fjuwil u l-bidliet strutturali kellhom rwol komparattivament minuri.

- Huma meħtieġa sfozi kontinwi biex jiġi renovat il-bini ezistenti sabiex tiġi ffrankata l-enerġija u jitnaqqsu l-ispejjeż tal-enerġija tal-konsumaturi. Għal din ir-raġuni, hemm bżonn li l-kundizzjonijiet ta' finanzjament għall-investimenti tal-effiċjenza fl-enerġija fl-Istati Membri jitjiebu ulterjorment. It-teknoloġiji tal-informazzjoni u tal-komunikazzjoni (ICT) jista' jkollhom rwol ewlieni f'dan ir-rigward billi jipprovdu lill-konsumaturi b'sett ta' għodod sabiex tiżdied is-sensibilizzazzjoni tagħhom u biex il-konsum tal-enerġija jiġi ġestit b'mod intelliġenti.
- Il-maġġoranza tal-Istati Membri għandhom jaġhmlu titjib ulterjuri fl-effiċjenza fl-enerġija fis-settur tat-trasport sabiex jiġu sfruttati l-potenzjali tal-iffrankar tal-enerġija li jifdal.

Il-Kummissjoni hija ottimista li **l-mira tal-konsum tal-enerġija primarja ta' 20 % se tintlaħaq jekk l-Istati Membri jżommu mal-impenji tagħhom** u jkomplu jimplimentaw il-leġiżlazzjoni attwali tal-UE dwar l-effiċjenza fl-enerġija u l-programmi ta' suċċess relatati mal-effiċjenza fl-enerġija.

2. PROGRESS LEJN L-ILHIQ TAL-MIRA TAL-EFFIĊJENZA FL-ENERĠIJA TAL-UE GĦALL-2020

Il-konsum finali tal-enerġija⁹ fl-UE naqas bi 11 % minn 1191 Mtoe fl-2005 għal 1062 Mtoe fl-2014, inqas mill-mira ta' konsum finali tal-enerġija ta' 1086 Mtoe għall-2020. Mill-2005 'l hawn il-konsum finali assolut tal-enerġija naqas fl-Istati Membri kollha ħlief fil-Litwanja, Malta u l-Polonja¹⁰.

Fl-2014, it-trasport kien responsabbli għall-akbar porzjon (33 %) ta' konsum finali totali tal-enerġija, segwit mill-industrija (26 %), is-settur residenzjali (25 %), is-settur tas-servizzi (13 %) u setturi oħrajn (3 %).

Il-konsum tal-enerġija primarja¹¹ fl-UE naqas bi 12 % minn 1712 Mtoe fl-2005 għal 1507 Mtoe fl-2014. Il-livell tal-konsum xorta waħda għadu ftit oġhla mill-mira tal-konsum tal-enerġija primarja għall-2020 ta' 1483 Mtoe.

Mill-2005 'l hawn il-konsum assolut tal-enerġija primarja naqas fl-Istati Membri kollha ħlief fl-Estonja, il-Finlandja u l-Polonja. L-Estonja esperjenzat l-ikbar żieda annwali (2.6 %) filwaqt li l-konsum tal-enerġija primarja tal-Finlandja baqa' ġeneralment stabbli fil-perjodu

⁸ Il-proporzjon tal-konsum nazzjonali tal-enerġija primarja mal-PDG nazzjonali. Dan l-effett ta' intensità tal-enerġija jammonta għall-bidliet fil-konsum totali tal-enerġija minhabba t-titjib teknoloġiku u fatturi oħrajn tal-effiċjenza fl-enerġija. Filwaqt li bidla f'dan l-effett ta' intensità ma tistax tiġi attribwita b'mod esklussiv lill-effiċjenza fl-enerġija, analizi oħra tad-dekompożizzjoni mwettqa minn Odyssee-Mure kkonfermat li l-effiċjenza fl-enerġija kienet l-ixprunatur ewlieni għat-tnaqqis fil-konsum primarju u finali tal-enerġija mill-2005 u l-2014 (ara l-Anness 5 tal-SWD(2016)405).

⁹ Il-konsum finali tal-enerġija huwa l-enerġija fornuta lill-industrija, lit-trasport, lill-unitajiet domestiċi, lis-servizzi u lill-agrikoltura, bl-eskluzjoni tal-konsenji lis-settur tat-trasformazzjoni tal-enerġija u lill-industriji tal-enerġija nfushom.

¹⁰ Ara wkoll l-SWD *on the 2016 Monitoring progress towards the Energy Union objectives - Key indicators* u <http://iet.jrc.ec.europa.eu/energyefficiency/node/9145>.

¹¹ Minbarra l-konsum finali tal-enerġija, il-konsum tal-enerġija primarja jinkludi t-telf ta' generazzjoni/trasformazzjoni, il-konsum tas-settur tat-trasformazzjoni tal-enerġija u t-telf tan-netwerk.

bejn l-2005 u l-2014. It-tnaqqis annwali fil-Greċja, il-Litwanja u r-Renju Unit kien sostanzjali¹².

3. MIRI NAZZJONALI

Fl-2013, l-Istati Membri stabbilixxew il-miri indikattivi nazzjonali tal-effiċjenza fl-enerġija għall-2020¹³. Fl-2014, il-konsum finali tal-enerġija ta' 17-il Stat Membru diġà kien taħt il-mira indikattiva tal-enerġija finali tagħhom għall-2020¹⁴. Bl-istess mod, fl-2014 19-il Stat Membru kisbu livell ta' konsum tal-enerġija primarja inqas mill-mira indikattiva tal-enerġija primarja tagħhom għall-2020¹⁵.

L-Istati Membri l-oħrajn għadhom xi ftit il-bogħod milli jilhqqu l-miri indikattivi nazzjonali tagħhom espressi f'konsum tal-enerġija finali u/jew primarja għall-2020.

4. XEJRIET TAL-KONSUM TAL-ENERĠIJA U VALUTAZZJONI TA' MIŻURI NAZZJONALI SKONT IS-SETTUR

Il-maġġoranza tal-Istati Membri naqqsu l-konsum tal-enerġija primarja u l-konsum finali tagħhom bejn l-2005 u l-2014 b'rata li, jekk tinzamm kostanti, tkun suffiċjenti għalihom sabiex sal-2020 jilhqqu l-miri tal-konsum tal-enerġija primarja u tal-konsum finali tal-enerġija. Fil-konsum tal-enerġija primarja, l-eċċezzjonijiet għal dan huma l-Estonja, Malta u l-Iżvezja. Fil-konsum finali tal-enerġija, l-eċċezzjonijiet huma l-Awstrija, il-Belġju, il-Ġermanja, il-Litwanja, Malta u s-Slovakkja¹⁶.

L-ikbar tnaqqis fil-konsum tal-enerġija primarja mill-2013 sal-2014 kien fil-Belġju (8 %), id-Danimarka (7 %) u r-Renju Unit (7 %). In-Netherlands kellu l-ikbar tnaqqis (8 %) fil-konsum finali tal-enerġija, segwiti minn Franza (7 %) u l-Belġju (6 %). Fin-Netherlands u l-Lussemburgu biss il-konsum finali tal-enerġija naqas fis-setturi kollha. L-ikbar żieda fil-

¹² Idem nota 10 f'qiegħ il-paġna.

¹³ L-Istati Membri diġà stabbilixxew miri għalihom infushom li għandhom livelli ta' ambizzjoni differenti, fil-maġġoranza tal-kazijiet bl-għan li sal-2020 inaqqsu l-konsum assolut tal-enerġija. Madankollu, fil-każ tal-Kroazja, Ċipru, il-Finlandja, il-Greċja, l-Italja, il-Portugall u r-Rumanija l-mira tippermetti żieda fil-konsum finali tal-enerġija. Dan huwa previst li jkun oġġla mit-tkabbir imbassar tal-PDG mill-2014 sal-2020. Għall-Kroazja, il-Finlandja, il-Greċja u r-Rumanija, il-miri indikattivi tal-konsum tal-enerġija primarja għall-2020 jippermettu żieda fil-konsum tal-enerġija primarja b'rata oġġla mit-tkabbir medju tal-PDG tagħhom mistenni mill-2014 sal-2020. Is-somma tal-miri nazzjonali (tnaqqis ta' 17.6 % fil-konsum tal-enerġija primarja meta mqabbel mal-previżjonijiet) ma tilhaqx il-mira ta' 20 % fil-livell tal-UE. Ara COM(2015) 574.

¹⁴ Ir-Repubblika Ċeka, id-Danimarka, l-Irlanda, il-Greċja, Spanja, Ċipru, il-Kroazja, l-Italja, il-Latvja, il-Lussemburgu, Malta, in-Netherlands, il-Polonja, il-Portugall, ir-Rumanija, is-Slovenja u l-Finlandja.

¹⁵ L-Awstrija, ir-Repubblika Ċeka, id-Danimarka, l-Irlanda, il-Greċja, Spanja, Ċipru, il-Kroazja, l-Italja, il-Latvja, il-Litwanja, il-Lussemburgu, l-Ungerija, il-Polonja, il-Portugall, ir-Rumanija, is-Slovenja, is-Slovakkja u l-Finlandja.


¹⁶ Peress li hija disponibbli biss id-data tal-2014, dan it-tqabbil ma jstax iqis l-impatt ta' miżuri tal-effiċjenza fl-enerġija implimentati reċentament fuq il-lilhiq tal-obbligi l-godda skont l-EED, u lanqas l-impatt ta' xi whud mill-miżuri li ġew adottati reċentament skont id-Direttivi dwar l-Ekodisinn, dwar it-Tikkettar tal-Enerġija u dwar ir-Rendiment tal-Bini fl-Użu tal-Enerġija. Dan it-tqabbil ma jagħmilhiex possibbli li ssir valutazzjoni konkluziva dwar jekk l-Istati Membri humiex fit-triq it-tajba biex jilhqqu l-miri indikattivi tagħhom tal-effiċjenza fl-enerġija għall-2020. Dan minhabba li l-effetti futuri, pozittivi jew negattivi, ta' bidliet fl-ekonomija, bidliet fil-prezzijiet tal-enerġija, il-bdil tal-fjuwil jew varjazzjonijiet klimatiċi ma jistgħux jiġu previsti għall-perjodu bejn l-2015 u l-2020.

konsum finali tal-enerġija ġiet osservata f'Malta (3 %), il-Bulgarija (3 %) u l-Litwanja (2 %) ¹⁷.

L-ewwel analizi tad-dekompożizzjoni saret biex jiġi eżaminat l-impatt tal-ixprunaturi differenti fuq ix-xejriet storiċi fil-konsum tal-enerġija primarja fil-livell tal-UE matul l-aħħar deċennju (2005-2014), abbażi tad-data tal-EUROSTAT. L-analizi vvalutat il-kontribuzzjoni relattiva tal-attività ekonomika ¹⁸, l-istruttura ¹⁹, it-taħlita enerġetika ²⁰ u l-intensità tal-enerġija għat-tnaqqis ġenerali fil-konsum tal-enerġija primarja matul dan il-perjodu (206 Mtoe). B'mod partikolari, l-effett tal-attività wassal għal żieda ta' 123 Mtoe fil-konsum tal-enerġija. Madankollu, dan kien ikkumpensat bi tnaqqis ta' kważi tliet darbiet (-353 Mtoe) minhabba titjib sinifikanti fl-intensità tal-enerġija ²¹.

Min-naħa l-oħra, l-impatt tal-bidliet strutturali u fit-taħlita enerġetika għall-UE-28 huwa negligibbli. L-effett strutturali ammonta għal +25 Mtoe. Dan jista' jiġi attribwit għat- tkabbir relattiv ta' ekonomiji nazzjonali aktar intensivi fl-enerġija meta mqabbla ma' dawk li huma inqas intensivi fl-enerġija. Kien hemm effett negattiv żgħir ħafna tat-taħlita enerġetika (-0.5 Mtoe) li jissuggerixxi bidla żgħira lejn il-fjuwils aktar nodfa. Dan jissuggerixxi li fl-aħħar deċennju sar titjib sinifikanti fl-effiċjenza fl-enerġija.

Figura 1: Id-dekompożizzjoni tal-bidliet fil-bidla tal-konsum tal-enerġija primarja tal-UE 28 għall-2005-2014 bl-użu tal-approċċ ta' Logarithmic Mean Divisia Index addittiv (LMDI)



Sors: Analizi tal-JRC

¹⁷ Idem nota 10 f' qiegħ il-paġna.

¹⁸ Il-PDG, indikatur tal-ġid tal-UE-28, jieħu kont tal-bidliet fil-konsum tal-enerġija minhabba bidla fl-attività ekonomika. L-effett tal-attività huwa pozittiv jekk il-konsum tal-enerġija jżied minhabba d-domanda addizzjonali għall-enerġija kkawżata mill-attività ekonomika miżjuda.

¹⁹ Il-proporzjon tal-PDG ta' kull Stat Membru għall-PDG totali tal-UE-28. Dan jammonta għall-bidliet fil-konsum tal-enerġija li kienu jiġu osservati minhabba bidla fl-importanza relattiva tal-pajjiżi b'intensitajiet ta' enerġija differenti. L-effett strutturali huwa pozittiv jekk jżied il-PDG tal-pajjiżi b'ekonomiji li jkunu relattivament għoljin fl-intensità fl-enerġija.

²⁰ Il-proporzjon tal-konsum nazzjonali tal-enerġija primarja ta' kull tip ta' fjuwil għall-konsum nazzjonali tal-enerġija primarja tat-tipi kollha ta' fjuwils flimkien. Dan jammonta għall-bidliet fil-konsum tal-enerġija minhabba bidliet fit-taħlita enerġetika tal-ekonomija, jiġifieri l-impatt tal-kompożizzjoni tat-taħlita enerġetika. L-effett tat-taħlita enerġetika huwa negattiv jekk ikun hemm bidla lejn fjuwils aktar nodfa.

²¹ Dawn huma r-risultati preliminari tal-ewwel analizi tad-dekompożizzjoni mwettqa mill-Kummissjoni. Il-metodoloġija għadha qed tiġi żviluppata u se tiġi diskussa ulterjorment mal-Istati Membri u l-partijiet ikkonċernati.

L-ewwel analizi tad-dekompożizzjoni tal-konsum finali tal-enerġija saret fil-livell tal-Istati Membri għall-perjodu bejn l-2005 u l-2014 għas-setturi produttivi tal-ekonomija²². Ir-rizultati preliminari juru effetti negattivi tal-attività fil-Greċja, il-Kroazja, l-Italja u l-Portugall. Dan wassal għal konsum finali tal-enerġija aktar baxx, li jirrifletti t-tnaqqis fir-ritmu ekonomiku f'dawn il-pajjiżi. L-effett strutturali kien negattiv fil-maġġoranza tal-Istati Membri, li jindika attività miżjuda f'setturi inqas intensivi fl-enerġija. L-Estonja, il-Polonja, l-Ungerija u l-Awstrija biss esperjenzaw bidla żgħira lejn setturi aktar intensivi fl-enerġija. Dan wassal għal konsum tal-enerġija oġhla f'dan il-perjodu milli kien ikun il-każ f'sitwazzjoni oħra.

Effetti negattivi tal-intensità fl-enerġija li jirriflettu titjib fl-intensità tal-enerġija ġew irregistrati fl-Istati Membri kollha ħlief fil-Latvja u Ċipru. Titjib sinifikanti fl-intensità tal-enerġija, li rriżulta fi tnaqqis fil-konsum tal-enerġija, sar fil-Bulgarija, ir-Repubblika Ċeka, ir-Rumanija u s-Slovakkja²³. Il-Kummissjoni tqis li l-politika pubblika kienet xprunatur ewlieni għat-titjib fl-effiċjenza tal-enerġija. Dan l-aħħar din is-sejba giet ikkonfermata mill-Aġenzija Internazzjonali tal-Enerġija u mill-analizi tad-dekompożizzjoni ta' Odyssee-Mure²⁴.

4.1. L-industrija

Il-konsum finali tal-enerġija tal-industrija naqas f'termini assoluti minn 328 Mtoe fl-2005 sa 275 Mtoe fl-2014 (16 %).

Fl-2014, tlettax-il Stat Membru rreġistraw tnaqqis fil-konsum finali tal-enerġija industrijali meta mqabbla mal-livelli tal-2013. Il-pajjiżi bl-ikbar tkabbir fil-konsum tal-enerġija industrijali kienu Ċipru (19 %), il-Greċja (9 %) u l-Ungerija (6 %). Ir-raġunijiet ewlenin li taw xi Stati Membri għat-tkabbir bejn l-2013 u l-2014 kienu ż-żieda fil-valur miżjud industrijali u l-konsum miżjud tal-fabbriki tas-siment u l-fabbriki li jipproduċu l-laqx tal-injam.

F'termini ta' **intensità tal-enerġija finali tal-industrija**, hemm differenza sinifikanti bejn l-iktar Stat Membru intensiv fl-enerġija, il-Bulgarija, u l-inqas intensivi fl-enerġija, id-Danimarka u l-Irlanda. Filwaqt li din hija influwenzata mis-sehem tal-industriji intensivi fl-enerġija, l-intensità tal-enerġija fl-industrija naqset fil-maġġoranza tal-Istati Membri fl-2014 meta mqabbla mal-2005, bl-eċċezzjonijiet ta' Ċipru, il-Greċja, l-Ungerija u l-Latvja. Ma kien hemm kważi ebda titjib ulterjuri fl-intensità tal-enerġija fl-Awstrija u fil-Finlandja²⁵.

4.2. Is-settur residenzjali

Il-konsum finali assolut tal-enerġija tas-settur residenzjali naqas bi 15 % minn 309 Mtoe fl-2005 għal 263 Mtoe fl-2014 minhabba bosta raġunijiet li jinkludu l-effiċjenza akbar fl-enerġija tal-apparat u t-titjib fil-prestazzjoni tal-enerġija tal-istokk tal-bini wara l-implimentazzjoni gradwali tad-Direttiva dwar ir-Rendiment tal-Bini fl-Użu tal-Enerġija u tal-istandards minimi tal-ekodisinn. Barra minn hekk, l-informazzjoni li nġhatat lill-konsumaturi permezz ta' ċertifikati ta' prestazzjoni tal-enerġija u l-kejl tal-konsum tal-enerġija ikkontribwixxiet għal din ix-xejra pożittiva billi din tat sett ta' għodod siewja lill-konsumaturi biex itejbu l-għarfien tagħhom dwar il-konsum tal-enerġija.

²² Ġew ikkunsidrati s-setturi li ġejjin: L-industrija, il-kostruzzjoni, is-servizzi, l-agrikoltura, il-forestrija u s-sajd.

²³ Dawn huma r-rizultati preliminari tal-ewwel analizi tad-dekompożizzjoni mwettqa mill-Kummissjoni. Il-metodoloġija għadha qed tiġi żviluppata u se tiġi diskussa ulterjorment mal-Istati Membri u l-partijiet ikkonċernati.

²⁴ https://www.iea.org/eemr16/files/medium-term-energy-efficiency-2016_WEB.PDF u l-Anness 5 tal-SWD(2016)405.

²⁵ Idem nota 10 f'qiegħ il-paġna.

Ebda mill-Istati Membri ma rrapportaw zieda fil-konsum finali tal-enerġija tas-settur residenzjali bejn l-2013 u l-2014. Tnaqqis sinifikanti ta' 20 % gie nnutat fin-Netherlands, segwit mill-Belġju bi 18 %.

B'differenza mis-soltu, l-2014 kienet sena sħuna li wasslet għal domanda iktar baxxa għat-tishin²⁶. Madankollu, minkejja li l-2014 kienet sena aktar sħuna mis-sena 2013, id-data dwar il-konsum tal-enerġija residenzjali korretta għall-klima tiżvela xejriet ta' konsum li qed joghla fl-2014, meta mqabbel mal-2013, fi 17-il Stat Membru. Waħda mir-raġunijiet għal dan tista' tkun li l-korrezzjonijiet tal-klima ma jqisux il-jiem tal-grad tat-tkessiħ. Għalhekk għandhom jiġu kkunsidrati fl-analiżi tal-futur, b'mod partikolari t-tkessiħ li se jkollu rwol dejjem akbar fil-ħtiġijiet tal-enerġija fil-pajjiżi tan-Nofsinhar.

Il-konsum finali tal-enerġija per capita korrett għall-klima wkoll naqas fuq medja annwali ta' 0.7 % bejn l-2015 u l-2014. L-ikbar titjib sar fil-Belġju, l-Irlanda u r-Renju Unit f'dan il-perjodu²⁷. **Il-konsum tal-enerġija għal kull metru kwadru** wkoll tjeib fl-Istati Membri kollha bejn l-2005 u l-2014. L-ikbar tnaqqis gie osservat f'Ċipru, il-Latvja u l-Portugall²⁸.

4.3. Is-settur tas-servizzi

Fis-settur tas-servizzi, **il-konsum finali tal-enerġija** naqas bi 2 % minn 144 Mtoe fl-2005 għal 141 Mtoe fl-2014. Dan it-tnaqqis notevoli ta' 6 % fl-2014, meta mqabbel mal-2013, jista' jiġi parzjalment spjegat mix-xitwa moderata tal-2014 peress li t-tishin fis-settur tas-servizzi huwa stmat li ammonta għal 62 % tal-konsum finali tal-enerġija²⁹.

Il-pajjiżi kollha esperjenzaw konsum tal-enerġija assolut imnaqqas jew stabbli fis-settur tas-servizzi tagħhom fl-2014, meta mqabbel mal-2013, hlief l-Estonja, il-Latvja, Malta, il-Portugall u l-Iżvezja. Ix-xejriet li jindikaw zieda jew stabbiltà ġew spjegati minn Ċipru u Malta minhabba zieda kbira fit-turiżmu u l-varjazzjonijiet klimatiċi b'konsum tal-enerġija oġhla għat-tishin, il-ventilazzjoni u l-arja kundizzjonata. Il-Latvja rabtet iż-zieda fil-konsum maż-zieda fil-valur miżjud gross tas-servizzi, filwaqt li l-Portugall semma ż-zieda fis-siġhat tax-xogħol tas-settur pubbliku bħala raġuni possibbli.

L-intensità finali tal-enerġija³⁰ fis-settur tas-servizzi tjeibet fuq bażi annwali b' medja ta' 1 % fil-perjodu bejn l-2005 u l-2014. L-ikbar titjib sar fl-Ungerija, fl-Irlanda u fis-Slovakkja matul dan il-perjodu. Ċipru, l-Estonja, il-Finlandja, il-Greċja u l-Italja kollha rreġistraw intensità tal-enerġija finali stabbli jew tiżdied f'dan il-perjodu³¹. Dawn l-Istati Membri għandhom jiffukaw fuq is-settur tas-servizzi sabiex iżidu l-effiċjenza fl-enerġija. Dan għandu jgħin fit-titjib tal-kompetittività ta' dan is-settur, li mistennija tikber fil-futur.

²⁶ Fl-2014 kien hemm medja ta' 2 809 tjiem tal-grad ta' tishin (HDD) fil-livell tal-UE-28 meta mqabbla mal-medja ta' 3 218 HDD fl-2013 u l-medja ta' 3 143 HDD fil-perjodu ta' referenza 1990-2014 [sors tad-data: Eurostat, Ċentru Kongunt għar-Riċerka (Unità IES/MARS)]. Il-fattur tal-korrezzjoni tal-klima gie kkalkulat bħala l-proporzjon tal-jiem tal-grad tat-tishin f'sena partikolari fuq il-medja tal-jiem tal-grad tat-tishin fil-perjodu bejn l-1990 u l-2014. Il-fattur tal-korrezzjoni gie applikat fuq il-konsum ġenerali tal-enerġija tas-settur residenzjali. Jekk id-data diżaggregata dwar il-konsum tal-użu finali tkun disponibbli fil-Eurostat, il-korrezzjoni tal-klima tiġi applikata għad-data tal-konsum tas-shana biss.

²⁷ L-indikaturi fl-SWD *on the 2016 Monitoring progress towards the Energy Union objectives - Key indicators* mhumiex ikkoreġuti għall-klima.

²⁸ Ara l-baži ta' data Odyssee-Mure: <http://www.indicators.odyssee-mure.eu/online-indicators.html>.

²⁹ COM (2016)51 final.

³⁰ Huwa meħtieġ indikatur li jispeċifika kemm hija meħtieġa enerġija sabiex jiġu prodotti l-valuri miżjuda tas-settur tas-servizzi f'sena partikolari.

³¹ Idem nota 10 f'qiegħ il-paġna.

4.4. Is-settur pubbliku

L-Artikolu 5 tal-EED jirrikjedi li l-Istati Membri jirrinnowaw 3% tal-erja totali tas-superfiċje ta' bini msahhan u mkessah li l-gvern ċentrali jkollu sjieda tiegħu u li jkun jokkupah hu li ma jissodisfax ir-rekwiziti minimi għall-prestazzjoni tal-enerġija tad-Direttiva dwar ir-Rendiment tal-Bini fl-Użu tal-Enerġija. L-alternattiva hija li jintużaw miżuri oħrajn biex jinkiseb iffirankar ekwivalenti. Sabiex jiġu implimentati r-rekwiziti tal-Artikolu 5, 18-il Stat Membru se jadottaw miżuri alternattivi, jiġifieri miżuri li joħolqu inċentivi sabiex l-okkupanti jbiddu l-imġiba tagħhom. L-Istati Membri l-oħrajn għażlu l-approċċ standard li jirrinnowaw 3 % mill-erja totali tas-superfiċje.

Abbażi tar-Rapporti Annwali tal-2016, l-Istati Membri li ddeċidew li jimplimentaw l-approċċ standard irrapportaw li fl-2014 ġew rinnovati madwar 1 245 000 m² tal-istokk tal-bini eliġibbli u fl-2015 ġew rinnovati 995 000 m². L-Istati Membri li adottaw dan l-approċċ alternattiv ikkomunikaw lill-Kummissjoni l-iffirankar enerġetiku għas-snin 2014 u 2015, madankollu, hemm xi inċertezzi fir-rigward tar-rapportar (pereżempju, l-unitajiet magħzula jew id-data nieqsa). L-investigazzjonijiet preliminari jappoġġjaw il-konklużjoni li l-approċċ alternattiv adottat fl-Awstrija, il-Kroazja, Ċipru, ir-Repubblika Ċeka, il-Finlandja, l-Irlanda, in-Netherlands, il-Polonja, l-Iżvezja u r-Renju Unit iġġeneraw l-iffirankar enerġetiku annwali meħtieġ għall-perjodu bejn l-2014 u l-2015. Il-Kroazja, il-Finlandja u l-Iżvezja rrapportaw kisbiet oġhla milli mistenni. Fil-każ tal-approċċ standard, l-Istati Membri li jiddikjaraw li ssodisfaw r-rekwiziti ta' rinovazzjoni fl-2014 u l-2015 huma l-Estonja, Spanja, l-Ungerija, l-Italja u l-Latvja. Il-Kummissjoni se tkompli timmonitorja mill-qrib l-implimentazzjoni ta' din id-dispożizzjoni.

4.5. Is-settur tat-trasport

Il-konsum finali assolut tal-enerġija fit-trasport³² tal-UE-28 naqas b'4 % minn 369 Mtoe fl-2005 għal 353 Mtoe fl-2014. Fl-2014, 13-il Stat Membru ziedu l-konsum tal-enerġija tagħhom f'dan is-settur meta mqabbel mal-livelli tal-2015³³. Il-konsum zied b'mod konsiderevoli (b'aktar minn 20 % mill-2005) fil-Litwanja, Malta, il-Polonja, ir-Rumanija u s-Slovenja. B'kuntrast, fl-2014 il-konsum naqas b'21 % fil-Greċja u b'20 % fi Spanja meta mqabbel mal-livelli tal-2005.

Il-konsum finali tal-enerġija fit-trasport tal-UE-28 zdieg b'1 % mill-2013 għall-2014, b'20 Stat Membru jirrapportaw zieda meta mqabbel mal-2013. Dan jirrappreżenta bidla sinifikanti mis-sena preċedenti, meta xejra ta' titjib giet osservata biss fi 11-il Stat Membru. Il-pajjiżi bl-ikbar zieda jinkludu l-Bulgarija (11 %), l-Ungerija (12 %) u l-Litwanja (11 %). It-naqqis fil-prezzijiet tal-enerġija gie kkwotat bħala waħda mir-raġunijiet ewlenin għaż-zieda fil-konsum tal-enerġija fit-trasport. Raġunijiet oħrajn jinkludu ż-zieda fin-numru ta' vetturi u fit-traffiku tal-merkanzija jew tal-passiġġieri. F'Malta, iż-zieda sinifikanti fil-wasliet tat-turisti kienet assoċjata mal-konsum miżjud tal-enerġija fit-trasport tal-avjazzjoni u tal-karozzi.

³² Bl-inklużjoni tat-trasport bil-pipeline, kuntrarju għall-approċċ meħud f'COM(2015) 574 final billi l-miri tal-effiċjenza fl-enerġija għall-2020 ma jeskludux it-trasport bil-pipeline.

³³ Il-paragun bejn l-Istati Membri għandu jsir b'kawtela minhabba li l-konsum finali tal-enerġija huwa bbażat fuq il-fjuwils mibjugħa minflok fuq il-fjuwils użati fit-territorju ta' pajjiż. Għalhekk jiġu involuti fatturi oħrajn minbarra l-effiċjenza fl-enerġija, pereżempju il-grad sa fejn Stat Membru jkun "pajjiż fi tranzitu" għat-trasport bit-triq jew ċentru tal-avjazzjoni.

Fl-2014 is-sehem tat-trasport kollettiv tal-passiġġieri kien fuq medda ta' 11 % fil-Portugall sa 35 % fl-Ungerija³⁴. Fil-livell tal-UE, is-sehem kollettiv tat-trasport tal-passiġġieri baqa' stabbli, madwar 18 % fl-2014 meta mqabbel mal-2005. L-ikbar zieda fl-2014 meta mqabbel mal-2005 giet irrappurtata fil-Belġju u fir-Repubblika Ċeka. F'termini ta' trasport tal-merkanzija, is-sehem modali tat-trasport bit-triq naqas bi ftit minn 76 % għal 75 % tat-trasport tal-merkanzija intern totali bejn l-2005 u l-2014. Fil-livell nazzjonali, is-sehem tal-ferroviji u tat-trasport tal-merkanzija b'navigazzjoni interna kien fuq medda ta' bejn 0 % f'Ċipru u f'Malta għal 81 % fil-Latvja fl-2014. Ir-Rumanija u l-Bulgarija rrapportaw l-ikbar zieda tal-ishma tagħhom fl-2014 meta mqabbel mal-2005.

4.6. Is-settur tal-ġenerazzjoni tal-elettriku u tas-šana

Flimkien mal-Iskema tal-UE għan-Negożjar ta' Emissjonijiet, il-politiki mmirati dwar l-effiċjenza fl-enerġija jistgħu jzidu l-effiċjenza fis-settur tal-enerġija, pereżempju billi jipromwovu t-tiżhin u l-elettriku prodotti mill-ġenerazzjoni kkombinata tas-šana u tal-elettriku (CHP) b'effiċjenza għolja, it-tiżhin u tkessiħ distrettwali effiċjenti kif ukoll l-enerġiji rinovabbli u l-iskjerar ulterjuri tal-ghodod tal-ICT u softwer dedikat sabiex jiġu integrati aħjar is-sorsi tal-enerġija varjabbli. Is-settur tat-tiżhin u t-tkessiħ għandu rwol kruċjali f'dan ir-rigward³⁵.

It-tnaqqis fil-konsum tal-enerġija primarja matul dawn l-aħħar snin kien dovut għal tnaqqis fil-konsum finali tal-enerġija u bidla strutturali fis-settur tal-ġenerazzjoni tal-enerġija. B'mod partikolari, il-bidliet strutturali mill-ġenerazzjoni tal-enerġija termali lejn aktar sorsi ta' enerġija rinnovabbli saru fis-snin riċenti. B'shem ta' 16 % fil-konsum finali gross tal-enerġija fl-2014, l-UE u l-maġġoranza tal-Istati Membri jinsabu fit-triq it-tajba u anke 'l fuq mit-trajettorji indikattivi tagħhom f'termini ta' użu tal-enerġija rinnovabbli. Id-Direttiva dwar l-Enerġija Rinovabbli (RES-E) tista' tikkontribwixxi b'mod sinifikanti għat-tnaqqis fil-konsum tal-enerġija primarja³⁶.

Il-ġenerazzjoni tas-šana mill-impjanti CHP naqset fi kwazi l-Istati Membri kollha fl-2014 meta mqabbel mal-2013³⁷. Din ix-xejra negattiva għat-tiżhin iġġenerat mill-impjanti tas-CHP tista' wkoll tiġi osservata f'14-il Stat Membru fil-perjodu bejn l-2005 u l-2014.

Il-proporzjon ta' output/input tal-ġenerazzjoni tal-enerġija termali³⁸ naqas fi 17-il Stat Membru fl-2014 meta mqabbel mal-2013. L-istess japplika għal 13-il Stat Membru li naqqsu l-proporzjon tagħhom ta' output/input fl-2014 meta mqabbel mal-2005. Jista' jkun hemm bosta raġunijiet għal dan, pereżempju, il-bidla lejn tipi oħra ta' fjuwils.

Skema tal-UE għan-negożjar ta' emissjonijiet li tiffunzjona sew, b'Riżerva tal-Istabbiltà tas-Suq kif ukoll politiki mmirati dwar l-effiċjenza fl-enerġija jistgħu jipprovdu inċentiv addizzjonali biex tiżdied l-effiċjenza fl-enerġija fis-settur tal-enerġija. Barra minn hekk, l-Istati Membri għandhom isegwu mill-qrib l-implimentazzjoni tal-valutazzjonijiet tal-

³⁴ L-indikatur tat-trasport tal-passiġġieri u l-merkanzija mqabbel ma' COM(2015) 574 final. L-attività tat-trasport issa hija aġġustata għat-territorjalità (Sors: <https://ec.europa.eu/transport/sites/transport/files/pocketbook2016.pdf>).

³⁵ COM (2016)51 final.

³⁶ Ara r-*Rapport dwar il-Progress tal-2016 dwar l-Enerġija Rinovabbli*.

³⁷ Hawnhekk intuża sett ieħor tad-data f'paragun mal-COM(2015) 574 u SWD(2015) 245. Għal dan ir-rapport, intużat id-data tas-CHP irrappurtata taht l-Artikolu 24(6) (EED): <http://ec.europa.eu/eurostat/web/energy/data>. Kien hemm zieda biss fil-Belġju, Ċipru, l-Estonja, il-Latvja, Malta, il-Portugall u r-Renju Unit.

³⁸ Il-miżuri bħall-proporzjon tal-output tat-trasformazzjoni tal-ġenerazzjoni tal-enerġija termali għall-input tal-fjuwil.

potenzjali tal-effiċjenza fil-generazzjoni u n-netwerks ta' trażmissjoni/distribuzzjoni skont l-Artikolu 15 tal-EED u l-valutazzjonijiet tal-ispejjeż u l-benefiċċji għal CHP effiċjenti u t-tiżin u t-tkessiħ distrettwali meħtieġa skont l-Artikolu 14 tal-EED.

4.7. L-istatus tat-traspożizzjoni tal-EED

L-EED għadha ma gietx trasposta bis-sħiħ f'xi Stati Membri. B'risultat ta' dan, dawn il-pajjiżi ma jistgħux jiksbu bis-sħiħ il-benefiċċji ta' din id-Direttiva. Il-kontribuzzjoni tal-EED għall-ilħuq tal-miri tal-effiċjenza fl-enerġija għall-2020 u l-2030, l-iżvilupp xieraq tas-swieq tal-effiċjenza fl-enerġija u l-għoti tas-setgħa lill-konsumaturi u l-atturi tas-suq jistgħu jinkisbu biss ladarba d-Direttiva tkun giet trasposta bis-sħiħ u b'mod effettiv.

Għal dan l-għan, il-Kummissjoni tkompli timmonitorja mill-qrib l-implimentazzjoni tal-EED. Hija għalqet 22 minn 27 proċediment ta' ksur li inizjalment infetħu minhabba notifika nieqsa jew parzjali mill-Istati Membri tal-legiżlazzjoni nazzjonali meħtieġa biex jiġu trasposti kull wieħed mir-rekwiżiti tal-EED. Il-Kummissjoni għadha f'kuntatt ma' xi Stati Membri dwar l-implimentazzjoni korretta tal-Artikolu 7 tal-EED. Fl-2017, se tnedi djalogu mal-Istati Membri kollha biex jivverifikaw il-konformità tal-legiżlazzjoni nazzjonali mad-Direttiva, fi kliem ieħor li l-obbligi u r-rekwiżiti kollha tal-EED jiġu riflessi b'mod korrett fil-legiżlazzjoni nazzjonali.

L-implimentazzjoni tal-Artikolu 7³⁹ turi li l-Istati Membri għamlu progress tajjeb lejn l-ilħuq tal-oġġettiv ta' ffrankar kumulattiv għall-2020⁴⁰. Fil-fatt, inkiseb iffrankar enerġetiku ta' 12 Mtoe mill-UE-28 fl-2014, li jammonta għal 5 % tas-somma tar-rekwiżiti tal-iffrankar totali rrapportat mill-Istati Membri. Barra minn hekk, l-iffrankar irrapportat minn tmien Stati Membri – Franza, l-Ungerija, l-Italja, Malta, in-Netherlands, ir-Rumanija, is-Slovakkja u r-Renju Unit – lahaq jew qabeż l-iffrankar annwali mistenni għall-2014⁴¹.

Skont l-Artikolu 7, fl-2014, il-Belġju, id-Danimarka, l-Estonja, il-Ġermanja, il-Greċja, l-Irlanda, il-Latvja, il-Portugall, u s-Slovenja rrapportaw li kisbu tal-inqas 50 % mill-iffrankar annwali tagħhom mistenni għal dik is-sena. Il-Bulgarija, il-Kroazja, Ċipru, il-Lussemburgu u l-Iżvezja kisbu inqas minn 50 % tal-iffrankar tagħhom mistenni għall-2014. Fis-snin li ġejjin se jkunu meħtieġa sforzi addizzjonali f'dawn l-Istati Membri biex jiġu ssodisfati r-rekwiżiti kumulattivi generali tal-iffrankar sal-2020.

Il-Latvja u l-Lussemburgu ma rrapportaw ebda ffrankar taħt l-Iskema tal-Obbligu tal-Effiċjenza Enerġetika (EEOS) fl-2014 peress li ma kien għad hemm ebda skema fis-seħħ. Inizjalment, il-Greċja rrapportat biss miżuri alternattivi, iżda issa beħsiebha tistabbilixxi EEOS sa mill-1 ta' Jannar 2017⁴². Il-Litwanja u l-Estonja habbru riċentament⁴³ li m'għadhomx bl-intenzjoni jstabbilixxu EEOS. B'mod generali, tmien Stati Membri⁴⁴ rrapportaw aġġornamenti għall-miżuri tagħhom fir-Rapporti Annwali tagħhom għall-2016. Ir-Repubblika Ċeka aġġornat ir-rekwiżit tal-iffrankar tagħha.

³⁹ L-Artikolu 7 jirrikjedi li l-Istati Membri jstabbilixxu Skemi tal-Obbligu tal-Effiċjenza Enerġetika biex jiksbu ffrankar annwali għall-użu finali ġdid ta' 1,5 %, jew jadottaw miżuri alternattivi bl-istess riżultat.

⁴⁰ Is-somma tar-rekwiżiti tal-iffrankar kumulattiv għall-użu finali rrapportati mill-Istati Membri hija ta' 230 Mtoe, li għandha tinkiseb sal-31 ta' Diċembru 2020.

⁴¹ Ebda qsim annwali tal-iffrankar mistenni għall-miżuri tal-politika ma ġie rrapportat għal-Latvja, il-Finlandja, il-Litwanja u l-Polonja. Għall-Awstrija, il-Belġju, ir-Repubblika Ċeka u Spanja, l-iffrankar annwali mistenni fl-2014 ġie rrapportat għal uħud mill-miżuri ta' politika biss.

⁴² L-iskema tal-obbligi għalhekk se tkun parti mill-pakkett tal-politika tal-Artikolu 7 tal-Greċja flimkien mal-miżuri alternattivi.

⁴³ Fid-djalogu strutturat bhala parti mill-proċess pilota tal-UE.

⁴⁴ L-Awstrija, il-Belġju, ir-Repubblika Ċeka, l-Estonja, il-Greċja, Malta, Spanja u r-Renju Unit.

5. KONKLUŻJONI

Kif enfasizzat fil-Komunikazzjoni dwar *Energija Nadifa Għall-Ewropej Kollha*⁴⁵, l-effiċjenza fl-enerġija għandha tkun *l-ewwel sors ta' enerġija* billi din ikollha rwol ewlieni fit-tħaffif għat-tranzizzjoni lejn enerġija nadifa u t-tishih tat-tkabbir u l-ħolqien tal-impjiegi, u tikkontribwixxi għas-sigurtà tal-provvista tal-UE. L-effiċjenza fl-enerġija tiffranka l-flus u saret mudell kummerċjali sostenibbli. Il-maġġoranza tal-Istati Membri rrikonoxxew il-benefiċċji multipli tal-effiċjenza fl-enerġija u impenjaw ruħhom mhux biss biex jilħqu objettivi ambizzjużi fl-effiċjenza fl-enerġija għall-2020, iżda poġġew fis-seħh ukoll hafna programmi u miżuri tal-effiċjenza fl-enerġija.

Dawn l-isforzi kellhom impatti profondi: analizi tad-dekompożizzjoni mill-JRC uriet li l-konsum tal-enerġija primarja tal-UE-28 naqset b'206 Mtoe bejn l-2005 u l-2014 primarjament minħabba titjib fl-intensità enerġetika⁴⁶. Fi kliem ieħor, il-konsum tal-enerġija primarja kien ikun 23 % oghla fl-2014 mingħajr it-titjib fl-intensità enerġetika li sar mill-2005 'l hawn. Dan il-livell tal-iffrankar enerġetiku naqqas il-kontinjet tal-enerġija tal-konsumatur u huwa stmat li fl-2014 naqqas l-emissjonijiet tal-gassijiet serra b'madwar 800 miljun tunnellata ta' CO₂.

Sabiex jiġu sfruttati ulterjorment l-investimenti privati u pubbliċi fl-effiċjenza fl-enerġija, fl-2016 il-Kummissjoni pprezentat l-inizjattiva tagħha *Aċċellerazzjoni tal-enerġija nadifa fil-bini*⁴⁷. Din tiffoka fuq l-isfidi u l-opportunitajiet li jirrapprezentaw l-investimenti fil-bini b'enerġija sostenibbli għas-settur tal-kostruzzjoni u tinkludi wkoll l-inizjattiva *Smart finance for smart buildings (Finanzjament Intelligenti għal Bini Intelligenti)*. Din l-aħhar inizjattiva għandha tappoġġja l-użu aktar effettiv tal-finanzi pubbliċi, l-iżvilupp ta' pipelines għall-proġetti li jkunu bankabbli u bbażati fuq l-aggregazzjoni u l-mekkanizmi ta' assistenza, u tneħħija tar-riskji tal-investimenti fl-effiċjenza fl-enerġija għall-promoturi, il-finanzjaturi u l-investituri tal-proġetti. Flimkien ma' dawn l-inizjattivi, il-Kummissjoni adottat ukoll *strategija ddedikata għall-aċċelerazzjoni tal-innovazzjoni fl-enerġija nadifa*⁴⁸. Din il-Komunikazzjoni tistabbilixxi strategija komprensiva għat-tliet ingranagġi politiċi ewlenin li l-UE tista' tuża sabiex issaħħaħ l-innovazzjoni fl-enerġija nadifa u tiffoka l-finanzjament tal-Orizzont2020 tagħha fuq id-dekarbonizzazzjoni tal-istokk tal-bini tal-UE bħala waħda mill-erba' prijoritajiet. Il-Kummissjoni immedjatament se ddaħħal l-inizjattivi kollha fis-seħh. L-impatt dirett ta' dawn l-inizjattivi għandu jgħin sabiex tingħalaq id-diskrepanza fil-konfront tal-objettivi tal-effiċjenza fl-enerġija fi żmien qasir.

L-UE diġà kisbet tnaqqis konsiderevoli fil-konsum tal-enerġija u naqqset il-konsum finali tal-enerġija tagħha għal valur iżgħar minn dak tal-mira tal-2020. Anke biż-żieda żgħira fil-konsum tal-enerġija primarja fl-2015, meta mqabbel mal-2014, il-Kummissjoni hija ottimista li l-UE tinsab fit-triq it-tajba biex tilhaq l-mira tagħha. Dan minħabba li l-konsum tal-enerġija primarja fl-2014 kien biss ta' 1.6 % oghla mill-mira tal-konsum assolut tal-enerġija primarja għall-2020.

Bħal fir-Rapport dwar il-Progress tal-Effiċjenza fl-Energija tal-2015, l-indikaturi tal-prestazzjoni f'dan ir-rapport juru varjazzjonijiet bejn l-Istati Membri fil-perjodu bejn l-2005 u l-2014. Madankollu, il-maġġoranza tal-indikaturi fil-livell tal-UE tjebeu.

Il-maġġoranza tal-Istati Membri **tejbu l-intensità finali tal-enerġija tagħhom fl-industrija u fis-settur tas-servizzi**, u dan huwa inkoraġġanti.

⁴⁵ COM (2016)860 final.

⁴⁶ Ara l-kapitolu 4.

⁴⁷ Anness I għall-COM(2016)860 final.

⁴⁸ COM (2016)763 final.

Kif turi l-analizi, il-maġġoranza tal-Istati Membri naqqsu, bħala medja, il-konsum tal-enerġija għal kull metru kwadru **fis-settur residenzjali** fil-perjodu bejn l-2005 u l-2014. Madankollu, il-konsum finali tal-enerġija korrett għall-klima per capita żdied għal hafna Stati Membri. Kif enfasizzat fil-pakkett⁴⁹ *Enerġija Nadifa Għall-Ewropej Kollha*, l-Istati Membri għandhom ikomplu jiffukaw fuq ir-renovazzjoni tal-bini eżistenti. Dan jgħin lill-unitajiet domestiċi biex jiksbu l-istess livelli jew livelli aħjar ta' kumdità b'inqas flus. L-ICT se jkollhom rwol kruċjali f'dan ir-rigward billi jagħtu lill-konsumaturi għodod siewja biex itejbu l-għarfien tagħhom dwar il-konsum tal-enerġija, u dan jippermettilhom il-ġestjoni intelligenti fil-hin reali tal-apparati li jikkonsmaw l-enerġija filwaqt li jevitaw il-konsum tal-enerġija mhux meħtieġ. Barra minn hekk, huma meħtieġa miżuri aktar iffukati biex jiġi indirizzat il-faqar enerġetiku b'mod effettiv.

Is-**settur tat-trasport** kien l-uniku wieħed li ra żieda fil-konsum finali tal-enerġija fl-2014 meta mqabbel mal-2013, b'20 Stat Membru li rrapportaw żieda fil-paragun mal-2013 u 13-il Stat Membru esperjenzaw żieda meta mqabbel mal-2005. L-Istati Membri kollha għandhom jibbażaw fuq l-eżempji pożittivi minn Stati Membri oħrajn sabiex iregġgħu lura x-xejra ta' titjib. L-ivvjaġġar attiv (l-użu tar-roti u l-mixi), l-użu akbar tat-trasport kollettiv tal-passiġġieri u modi aktar sostenibbli għat-trasport tal-merkanzija (jiġifieri l-ferroviji u l-passaġġi fuq l-ilma interni) għandhom jiġu inkoraġġiti, kif ukoll l-użu ta' enerġija alternattiva b'emissjonijiet baxxi għat-trasport, vetturi/bastimenti effiċjenti u l-iskjerar tal-infrastruttura relatata, pereżempju bl-installazzjoni ta' punti ta' ċċarġjar għall-vetturi elettrici kif propost mill-Kummissjoni⁵⁰.

Il-Kummissjoni se tkompli timmonitorja mill-qrib il-progress tal-Istati Membri lejn l-ilhiq tal-miri nazzjonali indikattivi tal-effiċjenza fl-enerġija għall-2020 u l-implimentazzjoni tal-EED. Għandha taġġorna wkoll il-valutazzjoni tagħha bħala parti mill-Istat tal-Unjoni tal-Enerġija.

Il-Kummissjoni tistieden lill-Parlament Ewropew u lill-Kunsill biex jesprimu l-fehmiet tagħhom dwar din il-valutazzjoni.

⁴⁹ COM (2016)860 final.

⁵⁰ Ibid.

It-tabella 1: Indikaturi tal-harsa ġenerali

Indikaturi	Tendenza biex tintlaħaq il-mira tal-2020		Tendenza fuq żmien qasir		Intensità tal-enerġija	Industrija	Familji	
	Tendenza tal-PEC 2005-2014 imqabbla mat-tendenza tal-PEC 2005-2020 biex tintlaħaq il-mira tal-2020*	Tendenza tal-FEC 2005-2014 imqabbla mat-tendenza tal-FEC 2005-2020 biex tintlaħaq il-mira tal-2020*	Bidla fil-PEC 2014 imqabbla mal-PEC 2013 f’%	Bidla fl-FEC 2014 imqabbla mal-FEC 2013 f’%	Bidla annwali medja fl-intensità tal-enerġija PEC 2005-2014 f’% (PEC/Mtoe/PDG f’€10M)	Bidla medja fl-intensità tal-enerġija fl-industrija għall-2005-2014 f’% (FEC industrija f’toe/GVA industrija f’€10M)	Bidla annwali medja fil-konsum finali tal-enerġija residenzjali għall-2005-2014 per capita (HDD normalizzat) f’%	Bidla annwali medja fil-konsum tal-enerġija għal kull m ² b’korrezzjonijiet klimatiċi għall-2005-2014 f’koe/m ² f’%
Sors u data ta' estrazzjoni	Eurostat 31/08/2016	Eurostat 31/08/2016	Eurostat 31/08/2016	Eurostat 31/08/2016	Eurostat 31/08/2016 u 02/09/2016	Eurostat 31/08/2016	Eurostat 31/08/2016	Odyssee 05/10/2016
EU28	+	+	● -4.0%	● -4.1%	● -2.2%	● -1.8%	● -0.7%	● -2.3%
BE	+	-	● -7.5%	● -5.8%	● -2.4%	● -0.9%	● -2.2%	● -0.3%
BG	+	+	● 5.7%	● 2.7%	● -3.0%	● -6.3%	● 2.2%	● -2.6%
CZ	+	+	● -2.7%	● -3.5%	● -2.6%	● -5.0%	● 0.7%	● -0.8%
DK	+	+	● -7.2%	● -3.9%	● -1.8%	● -2.5%	● 0.0%	● -1.9%
DE	+	-	● -3.9%	● -4.0%	● -2.2%	● -1.3%	● 0.0%	● -3.5%
EE	-	+	● 1.3%	● -1.9%	● 0.9%	● -4.5%	● 1.1%	● -1.0%
IE	+	+	● -0.4%	● 0.3%	● -2.2%	● -0.6%	● -2.6%	● -1.6%
EL	+	+	● 0.3%	● 1.5%	● -0.3%	● 3.2%	● -2.1%	● -1.0%
ES	+	+	● -1.5%	● -1.9%	● -2.2%	● -1.6%	● -0.3%	● -0.2%
FR	+	+	● -4.4%	● -6.7%	● -1.9%	● -1.4%	● 4.0%	● -2.2%
HR	+	+	● -4.9%	● -5.0%	● -1.7%	● -1.8%	na	● -2.1%
IT	+	+	● -6.1%	● -4.3%	● -1.9%	● -2.7%	● 0.5%	● -2.5%
CY	+	+	● 1.9%	● 0.1%	● -1.4%	● 3.2%	● 1.2%	● -4.1%
LV	+	+	● 0.0%	● 0.8%	● -1.5%	● 2.5%	● 0.1%	● -4.4%
LT	+	-	● -1.0%	● 2.0%	● -5.6%	● -2.2%	● 1.8%	● -0.8%
LU	+	+	● -2.8%	● -3.1%	● -3.8%	● -1.4%	● -0.3%	● -1.9%
HU	+	+	● -0.5%	● 0.7%	● -2.5%	● 3.6%	● -0.7%	● -1.4%
MT	-	-	● 1.7%	● 3.5%	● -3.1%	na	● 11.1%	● -3.7%
NL	+	+	● -5.2%	● -8.3%	● -1.9%	● -1.7%	● -0.4%	● -3.0%
AT	+	-	● -3.8%	● -3.9%	● -1.8%	● -0.2%	● 0.3%	● -3.2%
PL	+	+	● -4.2%	● -2.7%	● -3.5%	● -5.2%	● 1.4%	● -1.0%
PT	+	+	● -1.8%	● -0.3%	● -1.7%	● -1.0%	● 0.3%	● -4.0%
RO	+	+	● -0.6%	● -0.6%	● -4.3%	● -6.4%	● 1.7%	● -0.7%
SI	+	+	● -3.3%	● -4.0%	● -1.7%	● -3.5%	● 1.9%	● -1.4%
SK	+	-	● -4.3%	● -5.2%	● -4.9%	● -5.1%	● -0.1%	● -0.6%
FI	+	+	● 1.4%	● -1.1%	● -0.3%	● -0.1%	● -0.2%	● -1.4%
SE	-	+	● -1.8%	● -1.2%	● -2.0%	● -1.4%	● -1.2%	● -2.3%
UK	+	+	● -6.5%	● -5.4%	● -3.2%	● -2.1%	● -2.7%	● -3.3%

Sors: Eurostat, DĠ ECFIN, Odyssee-Mure

* Is-simbolu “+” jintuża jekk l-Istati Membri naqqsu l-konsum primarju u finali tal-enerġija tagħhom bejn l-2005 u l-2014 b’rata li hija oghla mir-rata ta’ tnaqqis li tkun meħtieġa fil-perjodu ta’ bejn l-2005 u l-2020 biex jilhqgħu l-miri ta’ konsum primarju u finali tal-enerġija tagħhom sal-2020. Is-simbolu “-” jintuża fil-każijiet li jifdal.

It-tabella 2: Indikaturi tal-harsa generali

	Settur tas-servizzi		Settur tat-trasport			Generazzjoni	
Indikaturi	Bidla annwali medja fl-intensità tal-enerġija fis-settur tas-servizzi għall-2005-2014 f’%	Bidla annwali medja tal-FEC totali fis-settur tat-trasport għall-2005-2014 f’%	Bidla fis-sehem tal-ferroviji, kowċis awtopropulsivi, xarabanks u xarabanks bit-trolley għat-trasport tal-passiġġieri fl-2014 imqabbel mal-2005 f’punti perċentwali (attività ta’ passiġġieri skont it-territorju)	Bidla fis-sehem tal-ferroviji u tal-passaġġi fuq l-ilma interni għat-trasport tal-merkanzija fl-2014 imqabbel mal-2005 f’punti perċentwali (attività merkantili skont it-territorju)		Bidla annwali medja ta’ ġenerazzjoni ta’ sħana 2005-2014 mis-CHP	Proporzjon ta’ produzzjoni ta’ trasformazzjoni ta’ karburant għat-thPG 2014 imqabbel mal-bidla fl-2005 f’punti perċentwali
Sors u data ta’ estrazzjoni	Eurostat 31/08/2016 u 05/09/2016	Eurostat 31/08/2016	DG MOVE Pocketbook 2016	DG MOVE Pocketbook 2016	Eurostat 06/12/2016	Eurostat 31/08/2016 u 02/09/2016	
EU28	● -1.3%	● -0.5%	● 0.1	● 1.1	● -1.2%	● -0.1	
BE	● -0.4%	● 0.2%	● 3.1	● 0.8	na	● 4.3	
BG	● -1.2%	● 0.9%	● -11.5	● 10.2	● -3.7%	● 2.3	
CZ	● -2.5%	● 0.3%	● 3.3	● -3.3	● -3.5%	● 0.1	
DK	● -1.6%	● -0.8%	● -0.7	● 0.6	● -2.9%	● 3.8	
DE	● -0.9%	● 0.2%	● -0.1	● -1.4	● 0.0%	● 0.7	
EE	● 0.5%	● 0.2%	● -4.1	● -24.7	● 1.8%	● -5.1	
IE	● -4.6%	● -1.1%	● 2.3	● -0.8	● 2.7%	● 4.2	
EL	● 0.3%	● -2.3%	● -3.1	● -1.0	● -7.7%	● -0.2	
ES	● -0.9%	● -2.4%	● -0.9	● 0.9	● -3.3%	● -4.2	
FR	● -0.8%	● -0.2%	● 1.6	● -0.8	● 462.3%	● -1.3	
HR	● -0.3%	● 0.6%	● -1.2	● 5.3	na	● 1.4	
IT	● 0.0%	● -1.2%	● 1.0	● 3.1	● 0.7%	● 1.0	
CY	● 1.3%	● -1.6%	● -2.6	● 0.0	● 46.8%	● 4.4	
LV	● -1.1%	● 0.6%	● -5.3	● -2.9	● 6.0%	● -4.1	
LT	● -1.7%	● 2.7%	● 1.5	● -6.1	● -3.9%	● 46.5	
LU	● -2.7%	● -1.1%	● 2.0	● -13.6	● 15.5%	● 3.6	
HU	● -5.2%	● -0.6%	● -3.0	● 3.1	● -6.0%	● -2.6	
MT	na	● 5.8%	● -2.8	na	na	● 11.2	
NL	● -2.3%	● -1.0%	● 0.7	● 3.3	● -1.1%	● -0.3	
AT	● -2.9%	● -0.4%	● 1.6	● -2.2	● 1.1%	● 3.9	
PL	● -1.3%	● 3.1%	● -10.6	● -10.1	● -1.6%	● -0.9	
PT	● -1.9%	● -1.1%	● -0.4	● 3.5	● 1.8%	● -0.9	
RO	● -0.4%	● 2.9%	● -6.1	● 15.7	● -5.4%	● -3.8	
SI	● -1.6%	● 2.7%	● -0.7	● 5.2	● -4.1%	● -0.3	
SK	● -5.2%	● -0.5%	● -7.0	● -6.4	● -10.8%	● -2.0	
FI	● 0.6%	● 0.3%	● -0.3	● 5.8	● 0.1%	● -0.2	
SE	● -1.5%	● -0.1%	● 1.3	● -2.1	● 1.4%	● 1.0	
UK	● -1.7%	● -0.9%	● 2.6	● 1.5	● -2.7%	● 0.1	

Sors: Eurostat